

Sadea Kallacho Tevisvo Aitar (06/09/2026)
CHEDDUM BHURGEAK BHETTOILOLO AITAR
Vixoi: Mhoje Sovem Rigun Ravat: Cheddum Bhurgeache Hokk Samballat

Gayonank Suchna:

Proves	Devachea dongrar choddum-ia	A -07
D.T.V.	Bhettoitanv him amchim danam	C-11
Krist Prosad	Ami sogllim ek	D - 02
Xevott	Sontosbhorit vetanv	F -19

SURVATECHIM UTRAM

Mogall bhavam-bhoinnimno, aiz Cheddum Bhurgea Pasot Bhettoilolo Aitar ami somarombtat ani aichea sevadhormacho vixoi, **"Mhoje sovm rigun ravat: cheddum bhurgeache hok'k samballat"**. Dor eka mon' xak hea sonvsarant jiyeunk hok'k asa ani dor eklo aplea hok'ka pasot vavurta. Cheddum bhurgem zaun asa hea somazant ek uzvaddachi divli ji aple sobitaye vorvim, aplea gunna udexim ani aplea sadea ani nirmoll jivita vorvim somazant uzvadd fankoita. Aiz somazant nodor bhonvddailear cheddum bhurgeacher choltolo otechar, tanche hokk nakarop, tankam soddun divop, tankam bhairavop ani kuskutta porim lekhop, hi chal azon-ui cholta. Jezuchea mogan rigun ravun, cheddum bhurgeachem vorteponn vollkhun gheun, tanchem nirmollponn samballunk ani tanche hok'k tankam melloun gheunk amkam kurpa magtanam, jim bhavam-bhoinnim cheddum bhurgeanche hokk domavun dovortat tanchim monam-kallzam uzvaddai mhonn he Povitr Misache Bhattent ami magum-ia.

PRACHITACHI RIT

Somia Jesu, vaittacher nixed marunk ani borem tem vistarunk amkam zobabdari asa. Punn ami be-zobabdarechim zaun, borem tem poisaun, vaitt ami posrailam ani vaitta add zhuzunk ami chuklean. Amkam bhogos. **Somia kaklut kor.**

Krista Jesu, eka-mekacho Kristi mog korunk ani khorea Kristi mogak govaiki diunk amkam zobabdari asa. Punn sonvsari mogak lobdun, khorem Kristi moga jivit jiyeunk ami visorlean. Amkam bhogos. **Krista kaklut kor.**

Somia Jesu, ek-monan ani ekvottan ravun, Tujem asnnem onnbhovunk amkam apovnnem asa. Punn vegllocharachea jivita udexim, Povitr-Sobhecho ekvott ami nakarla. Amkam bhogos. **Somia kaklut kor.**

BHAVARTHEANCHEM MAGNNEM

1. Amchea dhormik fuddareamni / aple porjek Jezuchea mogan vaddounk ani cheddum bhurgeam sovm dovall kalliz ani kaklutichi nodor rochun haddunk / aple porjek akarunk tankam Bapachi kurpa magum-ia.
2. Amchea sorkari fuddareamni / cheddum bhurgeanche hok'k rakhunk vavurlear puro mhonn magtanam cheddum bhurgeachi suroxa korunk / ani tancher add zata tem vaitt nopoit korunk favo te nirnoi gheunk / tanchem mon uzvaddai mhonn magum-ia.
3. Dor eka cheddum bhurgeak tanche hok'k favo zaunk / ani aplem jivit bhiranti vinnem jiyeunk / ani somazant boreponn vistarunk tankam son'di favo zaunk/ Bapa lagim magum-ia.
4. Ami soglleanmi cheddum bhurgeanchem vorteponn vollkhun gheun /tancheant aslole gunn ani xolti vevharant ghalunk tankam soeg diunk / ani tanchem nirmollponn rakhunk / zonn ekleak Bapachi kurpa magum-ia.
5. Aichea misachi mandavoll kortelim _____, aplea vaurak visvaxi ravunk ani Jesu sovm rigun ravunk, ani aplo tosoch dusreamcho toxench cheddum bhurgeache hok'k rakhunk varunk, tankam Bapacho adar magum-ia.